

مُسا فِکْر اَبْ خَرِکْ

○ محترم ملک رب نواز کی والدہ ماجدہ کی رحلت: ممتاز قانون دان اور ہمارے رفیق فکر جناب ملک رب نواز ایڈووکیٹ کی والدہ ماجدہ ۳، جون ۱۹۹۹ء بروز جمعرات شب کو چنیوٹ میں انتقال فرما گئیں۔ مرحومہ انتہائی عابدہ زابده خاتون تھیں۔ تمام عمر صبر و قناعت اور ایثار کے ساتھ بسر کی۔ مرحومہ محترم ملک اللہ دتہ مرحوم کی بیوہ تھیں۔ ملک اللہ دتہ مرحوم چنیوٹ میں مجلس احرار اسلام کے بنیادی کارکن، سرگرم رہنما اور حضرت امیر شریعت سید عطاء اللہ شاہ بخاری رحمہ اللہ کے میزبان اور رفیق تھے۔ ملک صاحب مرحوم کی زندگی ایثار اور جدوجہد سے عبارت تھی اور مرحومہ اس جدوجہد و ایثار میں ان کی معاون و مددگار تھیں۔ محترم ملک رب نواز ایڈووکیٹ اپنے والد مرحوم کی روایات کے امین ہیں اور ان کا گھر آج بھی خاندان امیر شریعت کا میزبان ہے۔ ان کی والدہ مرحومہ بھی حضرت امیر شریعت کے گھر آنے سے بے پناہ ارادت رکھتی تھیں اور ہمہ وقت دعا گورہتی تھیں۔

مجلس احرار اسلام پاکستان کے نائب امیر حضرت پیر جی سید عطاء اللہ حسین بخاری، مرحومہ کے انتقال کے روز ان کے گھر پر ہی تھے اور رات گئے وہاں سے ملتان کے لیے روانہ ہوئے۔ راستہ میں انتقال کی اطلاع ملی تو فوراً چنیوٹ واپس پہنچے اور حضرت پیر جی نے نماز جنازہ پڑھائی۔ اللہ تعالیٰ مرحومہ کے حسنت قبول فرمائے اور جوار رحمت میں جگہ عطا فرمائے۔ خاندان امیر شریعت کے تمام افراد اور مجلس احرار اسلام کے مرکزی رہنما محترم ملک رب نواز صاحب سے اظہار تعزیت کرتے ہیں۔ ان کے لیے صبر کی دعا کرتے ہیں۔ اور والدہ مرحومہ کے لئے مغفرت کی دعا کرتے ہیں۔

○ جلال پور پیر والہ میں محترم ملک نور حسین صاحب ۱۳، مئی کو انتقال کر گئے مرحوم ملک فضل الہی نقشبندی (سابق کونسل) کے بڑے بھائی، ملک اشفاق احمد نقشبندی کے حقیقی ماموں، حافظ منظور احمد نقشبندی کے بھتیجے اور مجلس احرار اسلام جلال پور پیر والہ کے صدر عبد الرحمن جامی نقشبندی اور ڈاکٹر رشید احمد یزدانی کے قریبی عزیز تھے۔ ان کے انتقال پر عبد الرحمن جامی، قاری عبد الرحیم فاروقی، ایم این اے، سید مجاہد علی شاہ (چیئرمین ضلع کونسل ملتان)، خواجہ شفیق احمد اور ڈاکٹر ملک اشفاق احمد نے کھر سے غم کا اظہار کرتے ہوئے دعا، مغفرت کی ہے اور لواحقین سے اظہار ہمدردی کیا ہے۔

جناب محمد عمر کو صدمہ: مجلس احرار اسلام گوجرانوالہ کے کارکن جناب محمد عمر کے چچا اور صوفی محمد سلیم مرحوم کے بھائی جناب محمد صدیق مارچ ۱۹۹۹ء میں انتقال کر گئے۔

صوفی محمد سلیم مرحوم کی ہم شیر اور محمد عبد صاحب کی پھوپھی اپریل ۱۹۹۹ء میں انتقال کر گئیں۔

محترم محمد حبیب اللہ مرحوم: ہمارے کرم ڈیما محترم بھائی مدد حبیب اللہ صاحب ۱۹ جون بروز ہفتہ شہلی غری، حاصل پور میں انتقال کر گئے، مرحوم محترم عبدالرحمن صاحب کے چھوٹے بھائی اور محترم حافظ کفایت اللہ صاحب کے چچا زاد تھے۔

○ مجلس احرار اسلام بستی اسلام آباد، حیم یار خان کے قدیم رکن محترم جام اللہ بخش چوہان کی اہلیہ ۲۳ جون ۱۹۹۹ء بروز بدھ انتقال کر گئیں۔

○ منتظم دفتر نقیب ختم نبوت محمد یوسف شاد کے چچا زاد نصیر حسین ۱۸ جون ۱۹۹۹ء بروز جمعہ قصور میں انتقال کر گئے۔

○ حافظ محمد اسماعیل کو صدمہ: مجلس احرار اسلام کی مرکزی مجلس شوریٰ کے رکن اور جامع مسجد ٹوبہ ٹیک سنگھ کے خطیب جناب حافظ محمد اسماعیل کے والد ماجد حاجی محمد ابراہیم صاحب ۲۲ محرم المرام ۱۴۲۰ھ مطابق ۹ ستمبر ۱۹۹۹ء بروز اتوار انتقال کر گئے، مرحوم کی نماز جنازہ ان کے آبائی گاؤں پک نمبر ۳۸۱/ب کابلواں میں ادا کی گئی۔ نماز جنازہ میں اہل علاقہ اور ٹوبہ ٹیک سنگھ کے علماء کرام نے کثیر تعداد میں شرکت کی۔ مجلس حرار کے امیر حضرت سید عطاء الحسن بخاری، حضرت پیر جی سید عطاء الحسن بخاری، مولانا محمد اسحق سلیمی، عبدالمظیت خالد چیمہ اور سید لقیل بخاری نے حافظ محمد اسماعیل صاحب سے اظہار ہمدردی کیا ہے اور مرحوم کے لئے دعاء مغفرت کی ہے۔

اراکین اور وہ تمام مرحومین کی مغفرت کے لیے دعا کرتے ہیں اور پسماندگان سے اظہار تعزیت

کرتے ہیں۔ قارئین نقیب سے درخواست ہے کہ وہ بھی تمام مرحومین کے ایصالِ ثواب کے لئے

دعاء مغفرت کا اہتمام فرمائیں (ادارہ)

تائید آسمانی دررد نشان آسمانی

(مولانا محمد جعفر تھانیسری) = ۱۰/۱ روپے

بخاری اکیڈمی دارِ نبی ہاشم مہربان کالونی ملتان